
സാഹിത്യവാരഫലം 


1994/07/31-ല്‍ കലാകരമുദി വാരികയില്‍ 
പ്രസിദ്ധീകരിച്ചത്‌. 


മെയ്‌ൻ റോഡില്‍ നി 
ന്നു കിഴക്കോട്ടു പോകു 
ന്ന ഡ്രെയ്യേജ്‌ നടപ്പാ 
തയുടെ അരികിലാണ്‌ 
എന്റെ വീട്ട്‌. ഈ മലിന 
ജല നിര്‍ഗ്ഗമനക്കുഴലുക 
ളുടെ മുകളിലുള്ള പാത 
മണ്ണിട്ടതാണ്‌. ലോറി 
കളുടെ ഭാരം താങ്ങുകി 
ല്ല ലോഹക്കുഴലുകള്‍. 
മാത്രമല്ല ആ വാഹന 
ങ്ങള്‍ കയറിയാല്‍ പാ 
തയുടെ രണ്ടു വശങ്ങളും 
ഇടിയും. അതെല്ലാംകൊണ്ട്‌ അധികാരികള്‍ “ലോറിഗ 
താഗതം നിരോധിച്ചിരിക്കുന്നു' എന്ന ബോര്‍ഡുകളെഴു 
തി പാതയുടെ തുടക്കത്തിലും ഒടുവിലും വച്ചിരുന്നു. ഡി 
പാര്‍റ്റ്മെന്റ്‌ അധികാരിക്ക്‌ മണ്ണുകയറ്റി ലോറി കൊണ്ടു 
വരേണ്ട ആവശ്യകത ഉണ്ടായപ്പോള്‍ ഒരു ദിവസം കാ 
ലത്ത്‌ ബോര്‍ഡിനു ചെറിയ മാറ്റം വന്നു. ലോറി ഗതാഗ 
തം നിയന്ത്രിച്ചിരിക്കുന്നു' എന്ന്‌. അധികം ദിവസങ്ങള്‍ 
കഴിഞ്ഞില്ല. ബോര്‍ഡും അതിനെ താങ്ങിയിരുന്ന വീതി 
യാര്‍ന്ന കമ്പും അപ്രത്യക്ഷങ്ങളായി. അതോടെ ലോ 
റികളുടെ നിരന്തരപ്രവാഹമായി. മഴക്കാലത്ത്‌ മുട്ടുവരെ 
താഴുന്ന ചെളി. ഒരു ദിവസം രാത്രി വൈകിവന്ന ഞാന്‍ 
തെരുവുവിളക്കുകളില്ലാത്ത ആ പാതയില്‍ കരിങ്കല്ലിലടി 
ച്ചു വീഴുകയും കാലിനു വല്ലാത്ത ക്ഷതം പറ്റുകയും ചെയ്തു. 
കുറെ നേരം ബോധശ്യുന്യനായി ഞാന്‍ ആ ചെളിയില്‍ 
കിടന്നു. ഓര്‍മ്മ വന്നപ്പോള്‍ എഴുന്നേറ്റു നടക്കാന്‍ വയ്യ 
എനിക്ക്‌. ഞാന്‍ വീട്ടിലേക്കു ഇഴഞ്ഞുനീങ്ങി ചോരപ്പു 
രണ്ട വസ്തങ്ങളോടുകൂടി. വീട്ടുകാര്‍ ബന്ധുവിനെ വിളിച്ച്‌ 
അദ്ദേഹത്തിന്റെ കാറില്‍ എന്നെ ആശുപത്രിയിലെത്തി 
ച്ചു. അവിടത്തെ ചികിത്സ കാലുമുറിച്ചു മാറ്റേണ്ട സ്ഥി 
തിയുണ്ടാക്കുമെന്നു കണ്ടപ്പോള്‍ ഞാന്‍ കവിയും നല്ല 
ഡോക്ടറുമായ ശ്രീ. എം. ജി. ഹരിയെ സമീപിച്ചു. അദ്ദേ 
ഹത്തിന്റെ വിദശ്ധമായ ചികിത്സകൊണ്ട്‌ ഞാന്‍ രക്ഷ 
പ്പെട്ടു. ഒരു ചെറിയ ഹേതു- ബോര്‍ഡിലെ ചില അക്ഷര 
ങ്ങള്‍ മാറ്റി വേറെ ചില അക്ഷരങ്ങള്‍ എഴുതി എന്ന ചെ 
റിയ ഹേതു-- വലിയ കാര്യമായിത്തീരുന്നതിനു ഉദാഹ 
രണമാണിത്‌. ആന വലിയ മൃഗമാണല്ലോ. അതിന്റെ 
ഒരു “കാപിലറി'- സൂക്ഷമധമനി പൊട്ടിയാല്‍ അതു 
മരിച്ചുപോകും. ഇതുപോലെ തന്നെ മഹാഹേതുക്കള്‍ 
ക്ഷദ്ര സംഭവങ്ങള്‍ ഉണ്ടാക്കും. 


ഹോതോണ്‍ 


It'sasin 

It’s a crime 

Now we can't tell the time 
Our neighbourhood watch 
Has been stolen 


എന്ന്‌ ഒരു കവിയെഴുതുമ്പോള്‍ ക്ഷ്ദ്ര സംഭവം മഹാ 
സംഭവത്തിനു ഹേതുവാകുന്നത്‌ നമ്മള്‍ കാണുന്നു. അദ്ദേ 
ഹത്തിന്റെ തന്നെ വേറൊരു കാവ്യശകലം നോക്കുക. 
Poem against Capital Punishment എന്നു തലക്കെട്ടു. 


Tlive in the capital 
and it’s punishment. 


Capital punishment എന്ന ഞ്ഞ 
തിനു വധശിക്ഷ എന്ന്‌ അര്‍ കട്ടികള്‍ ടാഗോറും മറ്റും പറ 
ന്നതുപോലെ നിഷ്ടളങ്കരാ 
ത്ഥം. വാക്കുകളൊന്നുമാറ്റി Secs യല 
ണോ? 
തലസ്ഥാനത്തെ താമസം അല്ല. പ്രായമായവരുടെ 
ശിക്ഷയാണെന്നു വരുത്തു ക്രൂരതയെക്കാള്‍ ക്രൂരതയാ 
ന്നു കവി. ഒരു ക്ഷുദ്രസംഭവ ഇവര്‍ക്ക്‌. ആക്രമണവാഞ്ചര 
ശ്രീ ടി കുട്ടികള്‍ക്കുള്ളതുപോലെ 
മാണ്‌ ശ്രീ. ടി. കെ. രാധാ വലിയ ആളുകള്‍ക്കില്ലന്നു വേ 
കൃഷ്ണന്റെ “ഒരു അംബാസി ണം പറയാന്‍. പ്രത്യേകിച്ചും 
ഡര്‍ കാറിന്റെ കഥ” എന്ന ആക്രമണോത്സുകമായ ഈ 
v വില്‍ പ്രായമായവര്‍ 
ചെറുകഥയി . ആ SA 
ല്‍ ല്‌ ടല സൌജന്യവും കാരുണ്യ 
നമ്മമാരുടെ സമ്മതം കൂടാ പും കാണിക്കുമ്പോള്‍ 
തെ ഒരുത്തനോടുകൂടി ദാമ്പ കുട്ടികള്‍ കാര്‍ക്കശ്യവും 
തൃജീവിതം ആരംഭിക്കാന്‍  ക്രതയും പ്രദര്‍ശിപ്പിക്കുന്നു. 
ശ്രമിച്ച ഒരു പെണ്ണ്‌ അയാ 
ളുടെ കാറ്റ്‌ - പാട്ടമാരുതി'യാണെന്നു പറഞ്ഞതുകൊ 
ണ്ട്‌ കുഴപ്പത്തിലായിപ്പോയി. കാറിനെക്കുറിച്ചുള്ള പ്രസ്താ 
വം കാമുകന്‌ അത്ര രസിച്ചില്ല. അവള്‍ വീട്ടിലേക്കു തി 
രിച്ചുപോന്നു. അച്ഛനമ്മമാര്‍ക്കു സമാധാനമായി. ക്ഷുദ്ര 
ഹേതു മഹാകാര്യമാകുന്നതു മാത്രമല്ല ഇവിടെയുള്ളത്‌ 
സമകാലിക ജീവിതത്തിന്റെ ഒരു പരിച്ഛേദം കൂടിയാണ്‌ 
ഇക്കഥ. കാലം മാറിപ്പോയിയെന്നും അച്ഛമ്മമാരും മക്ക 
ളും തമ്മിലുള്ള ലയത്തിനു മാറ്റം വന്നിരിക്കുന്നുവെന്നും 
ഞാന്‍ മുന്‍പ്‌ പലതവണ എഴുതിയിട്ടുണ്ട്‌. ആ മാറ്റവും 
ഇക്കഥയില്‍ കാണാം. 


ചോദ്യവും, ഉത്തരവും 


ചോദ്യം: വിവേചനത്തിനു കഴിവുള്ളതുകൊണ്ട്‌ മനു 
ഷ്യന്‍ അന്തസ്സോടെ പെരുമാറുന്നു. അന്തസ്സുള്ള 
ഏതെങ്കിലും മൃഗമുണ്ടോ നിങ്ങളല്ലാതെ? 


ഉത്തരം: മൃഗങ്ങള്‍ക്കു മറ്റുള്ളവരെ മൃഗങ്ങളായി കാ 
ണാന്‍ പ്രവണതയുണ്ട്‌ സുഹൃത്തേ. എങ്കിലും ഞാന്‍ 
നിങ്ങളോടു പറയട്ടെ ആന അന്തസ്സുള്ള മൃഗമാണെ 
ന്ന്‌. ആന ഒരിണയെ തിരഞ്ഞെടുത്താല്‍ അതു്‌ മരി 
ക്കുന്നതു വരെ വേറെയൊരു പിടിയാനയുടെ അടു 
ത്തു പോകില്ല. മുന്നു വര്‍ഷത്തിലൊരിക്കലേ അതു 
പിടിയാനയുമായി വേഴ്ച്ചയ്ക്ക പോകൂ. ആ വേഴ്ച്ച 
രഹസ്യമായിട്ടാണു നടത്തുക. അതു കഴിഞ്ഞാല്‍ 
ആറാമത്തെ ദിവസമേ കൊമ്പനാന കാട്ടില്‍ വന്നു 
മറ്റു മൃഗങ്ങളെ കാണൂ. കാട്ടില്‍ എത്തുന്നതിനു മുന്പ്‌ 
അതു്‌ ഏതെങ്കിലും ജലാശയത്തിലിറങ്ങി കുളിക്കുക 
യും ചെയ്യും. St Francis പറഞ്ഞ ഇക്കാര്യം മീഷല്‍ 
ഫൂക്കോ The History of sexuality എന്ന ഗ്രന്ഥ 
ത്തില്‍ എടുത്തെഴുതിയിട്ടുണ്ടു. 


ചോദ്യം: നിങ്ങള്‍ എന്തിനാണ്‌ എപ്പോഴും പുസ്തകം 
കൊണ്ടു നടക്കുന്നത്‌? 


ഉത്തരം: വളരെ വര്‍ഷങ്ങള്‍ക്കു മുന്പ്‌ അങ്ങനെ 
നടന്നിരുന്നു. ഇപ്പോള്‍ അതില്ല. ഇനി നടന്നാലും 
അതൊരു ശീലമാണെന്നു കരുതിയാല്‍ മതി. ചി 
ലര്‍ ചങ്ങലയുടെ അറ്റത്തുള്ള പട്ടിയുമായി നടക്കു 
ന്നു. പോലീസ്‌ ഉദ്യോഗസ്ഥന്മാര്‍ കാലത്തു നടക്കു 
മ്പോള്‍ ഒന്നരയടി നീളമുള്ള ഒരു കന്പ്‌ കൊണ്ടു 
നടക്കുന്നു. ചില സ്ത്രീകള്‍ക്ക്‌ എവിടെ പോകണ 
മെങ്കിലും കൂട്ടിനു കുട്ടി ഉണ്ടായിരിക്കണം. എല്ലാം 
ശീലങ്ങള്‍. 


ചോദ്യം: ശാലീന സൌന്ദര്യം എന്നു നിങ്ങളും എഴുതു 
ന്നല്ലോ. എന്താണ്‌ അതിന്റെ അര്‍ത്ഥം? 


ഉത്തരം: ഞാന്‍ അങ്ങനെ എഴുതിയതായി ഓര്‍മ്മി 
ക്കുന്നില്ല. ശാലാ എന്ന വാക്കില്‍ നിന്നാണ്‌ ശാ 
ലീന പദത്തിന്റെ ആവിര്‍ഭാവം. ശാലാ എന്നാല്‍ 
മുറി എന്നര്‍ത്ഥം. ശാലാപ്രവേശനം അര്‍ഹതി ശാ 
ലീനഃ “പെൺകുട്ടികള്‍ മുറിക്കകത്ത്‌ വീട്ടിനകത്ത്‌ 
ഇരിക്കുന്നതു കൊണ്ടാവണം അവരെ ശാലീനകള്‍ 
എന്നു വിളിക്കുന്നത്‌. പാണിനിയുടെ അഷ്ടാദ്ധ്യായി 
എന്ന വ്യാകരണഗ്രന്ഥത്തില്‍ ഇതിനെ കുറിച്ച്‌ പറ 
ഞ്ഞിട്ടുണ്ടു. 

ചോദ്യം: ജീവിതത്തിലെ ഏറ്റവും വലിയ ദുഃഖം? 


ഉത്തരം: അന്യരോടു മര്യാദ വിടാതെ പെരുമാറു 
മ്പോള്‍ ആ മര്യാദ കൊള്ളരുതായ്യയുടെ പ്രകടന 
മാണെന്ന്‌ അവര്‍ തെറ്റിദ്ധരിക്കുന്നതു്‌. 


ചോദ്യം: പുരുഷന്‍ സ്ത്രീയെ വിവാഹം കഴിക്കുന്നതെ 
ന്തിന൯്? 


ഉത്തരം: പുരുഷന്‍ സ്ത്രീയെ വിവാഹം കഴിക്കുന്നത്‌ 
അവളുടെ ഭൂതകാലത്തെ കുറിച്ച്‌ ചോദിച്ചു ചോദിച്ചു 
അവളെ അലട്ടി കൊണ്ടിരിക്കാന്‍ വേണ്ടി. സ്ത്രീ ആ 
ദാമ്പത്യ ജീവിതത്തില്‍ ഉള്‍പ്പെടുന്നതു ഭർത്താവി 
ന്റെ വര്‍ത്തമാനകാലം നിരീക്ഷിക്കാനായി മാത്രം. 


ചോദ്യം: പുരുഷന്മാര്‍ക്കായി ഒരു ബ്യൂട്ടിപാര്‍ലര്‍ തുറ 
ന്ന്‌ നിങ്ങളെ അതിന്റെ മാനേജരാക്കാം. പുരുഷന്മാ 
രുടെ സരന്ദര്യം വര്‍ദ്ധിപ്പിക്കാന്‍ നിങ്ങള്‍ എന്തെ 
ല്ലാം ചെയ്യും? 


ഉത്തരം: ഞാന്‍ പുരുഷന്റെ നാക്കില്‍ യാഡ്ലി പ 
ഡറിടും. തലമുടിയില്‍ തിരുപ്പന്‍ വച്ചു കെട്ടും. ചുണ്ടു 
കളില്‍ കറുത്ത ചായം തേക്കും. പല്ലില്‍ ചുവന്ന ലി 
പ്സ്റ്റിക്‌ തേക്കും. പിന്നെ ഇതൊക്കെയല്ലേ സ്ത്രീകള്‍ 
നടത്തുന്ന പാര്‍ലറുകളിലും സ്ത്രീകള്‍ക്കായി ചെയ്ത 
കൊടുക്കുന്നതു? എന്റെ ഉത്തരത്തില്‍ മയലികതയി 
ല്ലാത്തതിനാല്‍ ഖേദിക്കുന്നു. 


ചോദ്യം: ഇംഗ്ലീഷ്‌ കവിതയെക്കുറിച്ച്‌ ഭാരതീയര്‍ 
എഴുതിയ ഏറ്റവും നല്ല പുസ്തകമേത്‌? 


ഉത്തരം: അമല്‍കിരന്‍ (1. Sethna എഴുതിയ 
Talks on Poetry എന്ന പുസ്തകം. Sri. Aurobindo 


Publication, Pondicherry, Rs. 110). 


1 കുട്ടികള്‍ നിഷ്ഠളങ്കരോ 


അത്ത്‌ CG താണിന്റെ 
ബുദ്ധിശാലി മാത്രമല്ല സഹൃുദ (Nathaniel Hawthrone) 


യനുമാണ്‌ കാസ്റ്റാ. അദ്ദേഹം 
യ 8 The Artist of the Beautiful 


ലോകസാഹിത്യത്തിലെ 
എല്ലാ മാസ്റ്റർപീസുകളും എന്ന സുന്ദരമായ കഥയില്‍ 
വായിച്ചിട്ടുണ്ട്‌. നവീന ഒരു കുഞ്ഞ്‌ കഥാപാത്രമാ 


സാഹിത്യത്തിലെ പ്ര 
കൃഷ്ടങ്ങളായ കൃതികള്‍ 
വായിച്ചു കൊണ്ടിരിക്കുന്നു. 


യിട്ടുണ്ട്‌. ഒരു കലാകാരന്‍ 
യന്ത്ര നിര്‍മ്മിതമായ ചി 
ത്രശലഭം നിര്‍മ്മിച്ച്‌ അതി 
നെ പറത്താന്‍ കൊണ്ടു വരുമ്പോള്‍ ആ കുട്ടി അവിടെ 
നില്‍ക്കുകയാണ്‌. അമ്മയ്ക്കും അച്ഛനും അവന്റെ നില്ല 
കണ്ട്‌ അഭിമാനം. പക്ഷേ, സഹജാവബോധം കൊണ്ടു 
സത്യം മനസ്സിലാക്കുന്ന കലാകാരന്‍ അവനെ കണ്ട 
പ്പോള്‍ മുതല്‍ അസ്വസ്ഥത. ഭതികത്വത്തിന്റെ പ്രതീ 
കമായ മറ്റൊരു കഥാപാത്രത്തെ അടിച്ചു ചെറുതാക്കിയ 
രൂപമാണ്‌ അവനെന്ന്‌ കലാകാരനു തോന്നി. അന്ത 
രീക്ഷത്തില്‍ പറന്ന യന്ത്ര ചിത്രശലഭത്തെ ആ കുട്ടി 
തന്നെ പിടിച്ച്‌ ഉള്ളം കൈയില്‍ വച്ച ഞെരിച്ചു പൊടി 


ച്ചു കളഞ്ഞു. 


കുട്ടികള്‍ ടാഗോറും മറ്റും 
പറയുന്നതു പോലെ നി 
ഷളങ്കരാണോ? അല്ല. Geer 


aa] The Antu ക്ക Ee 


അവ. 


പ്രായമായവരുടെ ക്രൂര 
തയേക്കാള്‍ ക്രരതയാ 
ണവര്‍ക്ക്‌. ആക്രമണ 
വാഞ്ഛ കുട്ടികള്‍ക്കു 
ള്ളതു പോലെ വലിയ 
ആളുകള്‍ക്കില്ലെന്നു വേ 
ണം പറയാന്‍. വിശേ 
ഷിച്ചും ആക്രമണോ 
ത്സുകമായ ഈ കാല 
യളവില്‍ പ്രായമായ 
വര്‍ സയജന്യവും കാ 
രുണ്യവും കാണിക്കു 
മ്പോള്‍ കുട്ടികള്‍ കാര്‍ക്കശ്യവും ക്രൂരതയും പ്രദര്‍ശിപ്പി 
ക്കുന്നു. ചെറുപ്പകാര്‍ക്ക്‌ പ്രായം കൂടുന്തോറും സമര പരി 
പാടികളില്‍ അവര്‍ അനാസക്തരായി ഭവിക്കുന്നു. കു 
ട്ടികള്‍ വിദ്യാഭ്യാസ രീതി കൊണ്ടും ആക്രമണകാരിക 
ളുടെ ഉദ്ബോധനം കൊണ്ടും ടെലിവിഷനിലെ ഹനന 
പ്രക്രിയാദര്‍ശനം കൊണ്ടും യുദ്ധ കൊതിയന്മാരായി തീ 
രുന്നു. ഈ വസ്തുതയെ സറ്റയറിന്റെ മട്ടില്‍ ആവിഷ്ഠരി 
ക്കുന്ന ചെറുകഥയാണ്‌ ശ്രീ. കെ. രഘുനാഥന്റെ “കളി 
പണ്ടാരം” (മാതൃഭൂമി ആഴ്ചപ്പതിപ്പ്‌) കഥയുടെ വിഷയ 
ത്തിനു പുതുമയില്ലെങ്കിലും അതിലൂടെ കഥാകാരന്‍ നട 
ത്തുന്ന സാന്മാര്‍ഗ്ഗിക മൂല്യ നിര്‍ണ്ണയത്തിന്‌ പ്രസക്തി 


ഏറെയുണ്ട്‌. 


2 ഭാവാത്മകത 


ഈ ലേഖനത്തിന്റെ ആദ്യ ഭാഗത്ത്‌ ഒരു കവിയുടെ 
കൊച്ചു കാവ്യങ്ങളെ കുറിച്ച്‌ എഴുതിയല്ലോ. അദ്ദേഹത്തി 
ന്റെ വേറൊരു ഹ്രസ്വകാവ്യത്തെ കുറിച്ചുകൂടി എഴുതാന്‍ 
കനതുകമെനിക്ക്‌. 


One son at each corner 
of the bed 
on which I lie 


Four sons, the bearers 
of the coffin 


when I die 
[Four Sons(A wish)] 


ഒരു ക്ഷ്ദ്രസംഭവം സൂചിപ്പിച്ച്‌ ഒരു മഹാസംഭവത്തെ ധ്വ 
നിപ്ലിക്കുകയാണ്‌ കവി. ഇതൊരു വൈദശ്ധ്യം തന്നെ 
യാണ്‌, തികച്ചും കവിതയല്ലെങ്കിലും. എന്നാല്‍ നിസ്സാര 
സംഭവങ്ങള്‍ ധ്വനിപ്പിച്ച്‌ കവിതയാക്കുന്ന പ്രക്രിയയാ 
ണ്‌ ദേശാഭിമാനി വാരികയിലെ “ചായ” എന്ന ചെറുക 
ഥയില്‍ ഞാന്‍ കണ്ടത്‌. കഥാകാരനായ ശ്രീ. റ്റി. എന്‍. 
പ്രകാശ്‌ കഥ പറയുന്ന ആളിന്റെ ദാഹത്തെക്കുറിച്ചു 
പറയുന്നു. ചായ കുടിക്കാനാണ്‌ അയാളുടെ ആഗ്രഹം. 
അമ്മ തയ്യാറാക്കിവച്ച ചായ കുടിക്കാന്‍ അയാള്‍ക്കു 
സമയമില്ല. ഒരു പ്രൊഫസറെ കാണണം. അദ്ദേഹ 
ത്തിന്റെ വീട്ടിലേക്കു പോകുമ്പോഴും അവിടെച്ചെന്നു 
മറ്റുള്ളവരുമായി സമ്പര്‍ക്കത്തില്‍ ഏര്‍പ്പെടുമ്പോഴും 
അയാളുടെ അദമ്യമായ പിപാസയ്ക്കു പ്രാധാന്യം വരു 
ന്നു. അതിനിടയ്ക്ക്‌ രാഷ്ട്രവ്യവഹാരം, സാമൂഹികാവസ്ഥ 
ഇവയെല്ലാം ആവിഷ്കരിക്കപ്പെടുന്നു. ഒട്ടും കലാത്മകങ്ങ 
ളല്ലാത്ത ഈ വിഷയങ്ങളെ കഥാകാരന്‍ ഭാവനകൊ 
ണ്ട്‌ ഭാവാത്മകങ്ങളാക്കിയിരിക്കുന്നു. നവീനങ്ങളായ 
ചെറുകഥകള്‍ക്കു പ്ലോട്ടില്ല. ആ പ്പോട്ടില്ലായ്യയിലൂടെ 
ജീവിതം പ്രകശിപ്പിക്കുകയാണ്‌ അവര്‍. ഈ നൂതന രീ 
തിക്കും നിദര്‍ശകമാണ്‌ പ്രകശിന്റെ സുന്ദരമായ ഈ 
ചെറുകഥ. 


3 മഹനായ കാസ്്രോ 


ജല തോമസ്‌ ബോര്‍ഹെ 


നവീനങ്ങളായ ചെറുക (Tomas Borge) നിക്കരാ 
ഥകള്‍ക്ക്‌ പ്ലോട്ടില്ല. ആ 

പ്ലോട്ടില്ലായ്മയിലൂടെ ജീവിതം ഗ്വേയിലെ ആഭ്യന്തരമന്ത്രി 
പ്രകാശിപ്പിക്കുകയാണവര്‍. യായിരുന്നു. (Sandinista 


Govt.) പ്രസിദ്ധനനായ 
കവിയും ഗദ്യകാരനുമായ ബോര്‍ഹേ ക്യൂബയിലെ കാ 
സ്റ്റോയുമായി 1992 ഏപ്രില്‍ 18-20 തീയതികളില്‍ നട 
ത്തിയ സംഭാഷണങ്ങള്‍ ഗ്രന്ഥരൂപത്തില്‍ പ്രസാധനം 
ചെയ്തിരിക്കുന്നു. (പ്രസധനവര്‍ഷം 1994) ചരിത്രവും ഭാ 
വിതലമുറയും, സോവിയറ്റ്‌ യൂണിയന്റെ നിഗ്രഹവും നൂ 
തന ലോകവ്യവസ്ഥിതിയും, പ്രജാധിപത്യം, ക്യൂബയും 
അമേരിക്കന്‍ ഐക്യനാടുകളും, ലാറ്റിനമേരിക്ക, വൈ 
ദൃശാസ്ത്രത്തിലെ പുരോഗതി, സാഹിത്യകൃതികള്‍ ഇങ്ങ 
നെ എന്തെല്ലാം വിഷയങ്ങളെക്കുറിച്ചാണ്‌ കാസ്റ്രോ 
അഭിപ്രായം പറയുന്നത്‌. ഇപ്പസ്തകം വായിച്ചുകഴിഞ്ഞ 
പ്പോള്‍ രാഷ്ട്രവ്യവഹാരമണ്ഡലത്തിലെ നേതാക്കന്മാ 
രില്‍ അദ്വിതീയനായ ബുദ്ധിമാനാണ്‌ കാസ്റ്റോ എന്ന്‌ 
എനിക്കു തോന്നി. വായനക്കാര്‍ക്കും ആ പ്രതീതിത 
ന്നെയുണ്ടാകുമെന്നാണ്‌ എന്റെ വിശ്വാസം. 


ബുദ്ധിശാലി മാത്രമല്ല സഹൃദയനുമാണ്‌ കാസ്റ്രോ. അദ്ദേ 
ഹം ലോകസാഹിത്യത്തിലെ എല്ലാ മാസ്റ്റർപീസുകളും 
വായിച്ചിട്ടുണ്ട്‌. നവീന സാഹിത്യത്തിലെ പ്രകൃഷ്ടങ്ങളായ 
കൃതികള്‍ വായിച്ചുകൊണ്ടിരിക്കുന്നു. അഭിമുഖസംഭാ 
ഷണം നടന്ന വേളയില്‍ പേഴിക്‌ സുസ്ലിന്റിന്റെ വി 
ശ്വപ്രസിദ്ധമായ Perfume’ വായിക്കുകയായിരുന്നു 
അദ്ദേഹം. മുപ്പതു പുറങ്ങള്‍ ബാക്കിയുള്ളപ്പോഴായിരുന്നു 
ബോര്‍ഹേ സംഭാഷണത്തിന്‌ ഏത്തിയത്‌. സൂസ്ലിന്‍റി 
ന്റെ നോവല്‍ കാസ്റ്റോയുടെ വിജ്ഞാനമണ്ഡലം വിക 


സിപ്പിച്ചു. 


ഗാര്‍സി ആ മാര്‍കേസിന്റെ എല്ലാ കൃതികളും വായിച്ചിട്ടു 
ണ്ട്‌ കാസ്ക്കോ. I've read all of garcia Marquez’s books, 
I think, and a lot of other Latin American literature, 
through I still have much to read. എന്നു കാസ്റ്റോയു 
ടെ വാക്യങ്ങള്‍. 
സാവേദ്ര തേര്‍വാന്റ 
സിന്റെ (Saavedra 
Cervantes, 1547-1616) 
ദോന്‍ കി ഹോതെയും 
(Don Quixote) ദസ്തെ 
യെവ്സ്കിയുടെ എല്ലാ 
നോവലുകളും റൊമാ 

ങ്‌ റൊളാങ്ങിന്റെ ഷാങ്‌ 
ക്രിസ്തോഫും (10൩ ആര്‍ 
ക്കു ശക്തിവിശേഷം 
ലോകത്ത്‌ കൊണ്ടുവന്ന്‌ 
പരിവര്‍ത്തനം വരുത്താന്‍ കഴിയുമോ അയാള്‍/അവള്‍ 
ജീനിയസ്‌ Ain Rolland, Jean Christophe) യൂഗോയുടെ 
'പാവങ്ങ്‌ ളം ബല്‍സാക്കിന്റെ Human Comedy എന്ന 
പരസ്യ നോവലുകളും വായിച്ച കാസ്റ്റോ സാഹിത്യത്തി 
ലെ നൂതന പ്രവണതകളെയും അംഗീകരിക്കുന്നു. 


സാവേദ്ര തേര്‍വാന്റസ്‌ 


Tomas Borge: Have you read Cortazar? 
Fidel Castro: Not much. 
Tomas Borge: You should really read him? 


Fidel Castro: All right, thanks of the tip. I will put 
him at the top of my list. Which book would you 


recommend? 


Tomas Borge: All of his short stories and his novels 
Rayuela (Hopscotch) Ellibro de Manuel (The book of 
Manuel) and Los premios (The Awards). 


കാസ്റ്റോയുടെ മറുപടിയിലെ വിനയവും ചോദ്യകര്‍ത്താ 
വിലുള്ള അദ്ദേഹത്തിന്റെ വിശ്വാസവും നോക്കുക. മഹാ 
ന്മാര്‍ എപ്പോഴും മഹാന്മാര്‍ തന്നെ. 


സാംസ്കാരിക നയത്തില്‍ ക്യൂബ വിപ്ലവത്തിനുശേഷം 
ഒരു തെറ്റും വരുത്തിയിട്ടില്ലെന്നുണ്‌ ബോര്‍ഹെയുടെ 
വിചാരം. കലയുടെ വികസത്തില്‍, വിശേഷിച്ചും സാഹി 
ത്യത്തിന്റെ വികാസത്തില്‍ കാസ്റ്റോ തന്നെയാണ്‌ മുന്‍ 
കൈയെടുത്തതെന്ന്‌ അദ്ദേഹം നമ്മളെ അനുന്ൃരിപ്പി 
ക്കുന്നു. 


ഏതു വിഷയത്തെക്കുറിച്ചം ആധികാരികമായി, വദാ 
ജ്ജനോചിതമായി അഭിപ്രായം പറയാന്‍ കാന്ദോക്കു 
കഴിയും. സ്വവര്‍ഗ്ഗാനുരാഗത്തെക്കുറിച്ച്‌ അദ്ദേഹത്തിന്റെ 
അഭിപ്രായം എന്താണെന്ന്‌ ബോര്‍ഹേ ചോദിച്ചു. കാ 
സ്തരോയുടെ മറുപടി ഇങ്ങനെ?! don't consider homo- 
sexuality to be a phenomenon of degeneration. I've 
always had a more rational approach. Considering 
it to be one of the natural aspects and tendencies of 


human beings which should be respected. 


കാസ്ത്രോയുടെ മതങ്ങളോടെല്ലാം നമ്മള്‍ യോജിക്കണ 
മെന്നില്ല. പക്ഷേ, ഓരോ ഉത്തരത്തിലും ധിഷണയുടെ 
സ്തലിംഗമുണ്ട്‌. അതു നമുക്ക്‌ ആഹ്ലാദമരുളും. 


4 ക്ഷീരമുള്ളൊരകിടിന്‍ ചുവട്ടിലും 


നത്തെ ചങ്ങനാശ്ശേരിയിലെ ഒരു 
ചോദ്യം: ഇംഗ്ലീഷ്‌ കവിതയെ കോളേജില്‍ ജോലി നോ 
ക്കുറിച്ച്‌ ഭാരതീയര്‍ തിയ 

ച്ച്‌ ക്കിയിരുന്ന ഒരു പ്രൊഫ 
ഏറ്റവും നല്ല പുസ്തകമേതു? 
ഉത്തരം: അമല്‍ കിരണ്‍ (1൧. സ്ററെ ആകാശവാണി, 
Sethna) എഴുതിയ Talks on വയലാര്‍ രാമവര്‍മ്മയുടെ 
Poetry എന്ന പുസ്തകം. Sri. കവിതയെക്കുറിച്ച്‌ പ്രസം 
Aurobindo Publication, 
ഗിക്കാന്‍ ക്ഷണിച്ചു. ചങ്ങ 
നാശ്ശേരിയില്‍ നിന്ന്‌ തിരു 


വനന്തപുരത്തേക്കും തിരുവനന്തപുരത്തു നിന്ന്‌ തിരിച്ച്‌ 


Pondicherry, Rs. 110. 


ചങ്ങനാശ്ശേരിയിലേക്കും ഉള്ള റ്റി. എ., പിന്നെ പ്രഭാഷ 
ണത്തിനു നല്‍കുന്ന പ്രതിഫലം. നല്ല തുക. വയലാര്‍ 
രാമവര്‍മ്മയുടെ ഒരു കാവ്യവും വായിച്ചിട്ടില്ലാത്ത അദ്ദേ 
ഹം തിരുവനന്തപുരത്തെത്തി പ്രശസ്തനായ ഒരു കവി 
യുടെ വീട്ടില്‍ ചെന്നു. തന്റെ അജ്ഞത മറച്ചുവച്ചുകൊ 
ണ്ട്‌ ‘Let us discuss’ എന്ന മട്ടില്‍ കവിയോട്ട്‌ അദ്ദേഹം 
രാമവര്‍മ്മയെക്കുറിച്ച്‌ സംസാരിച്ചു തുടങ്ങി. കവി ബു 
ദ്ധിശാലിയായിരുന്നതു കൊണ്ട്‌ ആഗതന്റെ അജ്ഞത 
താന്‍ അറിഞ്ഞുവെന്നു ഭാവിക്കാതെ രാമവര്‍മ്മക്കവി 
തയെക്കുറിച്ച്‌ പലതും പറഞ്ഞു കൊടുത്തു. പ്രൊഫസ്സര്‍ 
അതെല്ലാം മനസ്സില്‍ കുറിച്ചു വച്ചു. രാമവര്‍മ്മയുടെ കവ 
നരീതിയെക്കുറിച്ച്‌ കവി പ്രശംസാപരങ്ങളായി പറഞ്ഞ 
അഭിപ്രായങ്ങള്‍ അല്പം കഴിഞ്ഞ്‌ കടലാസ്സില്‍ രേഖപ്പെ 
ടുത്തി റേഡിയോ നിലയത്തില്‍ നിന്ന്‌ ശ്രോതാക്കളുടെ 
മുഖങ്ങളിലേക്ക്‌ നിഷ്ഠീവനം ചെയ്യാമെന്നു കരുതി അദ്ദേ 
ഹം എഴുന്നേറ്റു. പോകുന്നതിനു മുന്‍പ്പ്‌ കവിയോടൊരു 
ചോദ്യം: 


ചോദ്യം: വയലാര്‍ രാമവര്‍മ്മ കോണ്‍ഗ്രസ്സുകാരന്‍ 
തന്നെയോ? 

ഉത്തരം: കവി: അല്ല, കമ്മ്യൂണിസ്റ്റ്‌. അതുകേട്ട പാടെ 
പ്രൊഫസ്സറുടെ ഭാവം മാറി. സ്വന്തം കൈകള്‍ മെല്ലെ 
തമ്മിലടിച്ചകൊണ്ട്‌ അദ്ദേഹം മൂന്നു തവണ മൊഴിയാടി. 


“അപ്പോള്‍ അയാളെ എതിര്‍ക്കണം. അപ്പോള്‍ അയാ 
ളെ എതിര്‍ക്കണം. അപ്പോള്‍ അയാളെ എതിര്‍ക്ക 
ണം.” റേഡിയോ പ്രഭാഷണം ഞാന്‍ കേട്ടില്ല. തീര്‍ച്ച 
യായും പ്രൊഫസ്സര്‍ രാമവര്‍മ്മയെ എതിര്‍ത്ത്‌ പലതും 
പറഞ്ഞിരിക്കും. 


ശ്രീ. ഇ. എം. എസ്സ്‌. 
‘World figure ആണെ 
ന്ന്‌ സ്ഥാപിച്ചു കൊണ്ട്‌ 
ഞാന്‍ ശ്രീ. ഐ.വി. 
ദാസ്‌ എഡിറ്റ്‌ ചെയ്ത 
“ഇ. എം. എസ്സ്‌.” എന്ന 
ഗ്രന്ഥത്തില്‍ ലേഖനമെ 
ഴൃതി. അതില്‍ അദ്ദേഹ 
ത്തിന്റെ സാഹിത്യവി 
ഷയകമായ സിദ്ധാന്ത 
ത്തെക്കുറിച്ചും പ്രതിപാ 
ദിച്ചിരുന്നു. ആ പ്രതിപാ 
ദനത്തില്‍ ഒരു തെറ്റുമി 
ല്ലതാനും. എന്നിട്ടും ഗ്ര 
ന്ഥം നിരൂപണം ചെയ്ത ശ്രീമതി. വല്‍സല പറഞ്ഞിരി 
ക്കുന്നു: “സാഹിത്യചിന്ത ഇതു മാത്രമേ ആകാവു എന്നു 
സിദ്ധാന്തിക്കുന്നവര്‍ ഇ. എം. എസ്സിന്റെ മാനസികോ 
ന്നതിയും ഓദാര്യവും ഉള്‍ക്കൊള്ളാന്‍ കഴിയാത്തവരാ 
ണ്‌.” ഇ. എം. എസ്സിന്‌ മാനസികോന്നമനവും ഈദാര്യ 
വും മാത്രമല്ല അവയേക്കാള്‍ വിശിഷ്ടങ്ങളായ ഏറെ ഗു 
ണങ്ങള്‍ ഉണ്ടെന്നാണ്‌ എന്റെ ലേഖനത്തില്‍ ഞാന്‍ 
വാച്യമായിത്തന്നെ ആവിഷ്കരിച്ചത്‌. എങ്കിലും ശ്രീമതി 
ക്ക്‌ റേഡിയോ നിലയത്തില്‍ എത്തിയ പ്രൊഫസ്സറുടെ 
മാനസികനില. കൃഷ്ണന്‍ നായരോ? അയാളെ എതിര്‍ 
ത്തേ മതിയാവു” എന്നാണ്‌ വല്‍സലയുടെ മട്ടു. ദക്ഷി 
ണാഫ്രിക്കന്‍ നോവലിസ്റ്റ്‌ കൂറ്റ്സേയ്ക്ക്‌ ഞാന്‍ കത്തുകള്‍ 
എഴുതാറുണ്ട്‌. അദ്ദേഹം എനിക്ക്‌ മറുപടികള്‍ അയക്കാ 
റുണ്ട്‌. കൂറ്റ്‌സെയെ ആദരിക്കുന്ന ഒരെഴുത്തുകാരി കോഴി 
ക്കോട്ടുണ്ടെന്ന്‌ ഞാനിതുവരെ അദ്ദേഹത്തെ അറിയിച്ചി 
ട്ടില്ല. ശ്രീമതിയുടെ ആ ആദരവും പ്രതിഭയും വളരെ കേ 
മമാണെന്ന്‌ ഇനി എഴുതി അറിയിക്കാം. 


ഒരു വൈദ്യന്‍ “സാ 
ഹിത്യവാരഫല'മെന്ന 
ശീര്‍ഷകത്തില്‍ വരു 
ന്ന ഈ കോളംലാ 
ത്തിയാണെന്ന്‌ പറ 
ഞ്ഞിരിക്കുന്നു. വൈദ്യന്‍ 
എന്നു പറഞ്ഞതുകൊ 
ണ്ട്‌ അലോപ്പതി, ഹോ 
മിയോപ്പതി, ആയുര്‍ 
വ്വേദം ഇവ പ്രാക്ടീസ്‌ 
ചെയ്യന്ന പരോപകാര 
തല്പരരില്‍ ഒരാളാണെ pe 
ന്ന്‌ തെറ്റിദ്ധരിക്കരുത്‌. Vi 


7a 
A comparative study മന no 


of the anterior and 

posterior ends of a rat's tail with special reference to 
the poetry of Ponkunnam Syed Muhammad എന്നോ 
മറ്റോ ഒരു വിഷയമെടുത്ത്‌ കടലാസ്സിന്റെ മുക്കാല്‍ ഭാ 
ഗത്ത്‌ എന്തെങ്കിലും എഴുതുക. കാല്‍ ഭാഗത്തിന്റെ മുക 
ളിലായി ഒരു വരയിടുക. വരയ്ക്കു താഴെയായി ചില കു 
റിപ്പുകളെഴുതുക, ഇങ്ങനെ അഞ്ഞുറുപുറങ്ങള്‍ എഴുതി 
അതിനു തീസിസ്‌ എന്നുപേരിട്ട്‌ അയാളെക്കാള്‍ ബു 
ദ്ധികുറഞ്ഞവരെക്കൊണ്ട്‌ അംഗീകരിപ്പിച്ച്‌ വൈദ്യന്‍ 
എന്ന സ്ഥാനപ്പേരുനേടുക- ഇതൊക്കെചെയ്ത്‌ പേരി 
ന്റെ ആദ്യം ഡ്ര്‍ എന്ന്‌ എഴുതി ഞെളിഞ്ഞുനടക്കുന്നവ 
നാണ്‌ വൈദ്യന്‍. 


പ്രതിഭാശാലിയായ ശ്രീ. അനന്തമൂര്‍ത്തിയും സമുന്ന 
തരായ രണ്ടു പ്രാഡ്വിവാകരും ഈ കോളത്തിന്റെ ഇം 
ഗ്ലീഷ്‌ തര്‍ജ്ജമ വായിച്ചാണ്‌ ഇതിന്റെ രചയിതാവിന്‌ 
ഒരുലക്ഷം രൂപ സമ്മാനമായി നല്കിയത്‌. വൈക്കം 
മുഹമ്മദ്ദ്‌ ബഷീര്‍, എന്‍. വി. കൃഷ്ണവാരിയര്‍, നയന്‍താ 
രാ സെഗാള്‍ ഇവര്‍ വാഴ്സിയതാണ്‌ ഈ കോളം. ഇതി 
ന്റെ ഇംഗ്ലീഷ്‌ തര്‍ജ്ജമ വായിച്ച്‌ ശ്രീ. അദ്വാനി എനി 
ക്ക്‌ ഹസ്തദാനം ചെയ്തു. ബോഫോഴ്സ്‌ കെയ്‌സ്‌ വെളിച്ച 
ത്തുകൊണ്ടുവന്ന ശ്രീമതി ചിത്ര അഭിനന്ദനാര്‍ഹമായി 
എന്തെല്ലാം പറഞ്ഞു എന്നോടു. ഇതു തര്‍ജ്ജമ ചെയ്യി 
ച്ചു വായിക്കുന്ന ലണ്ടനിലെ ഒരു മദാമ്മ എനിക്കു Ford 
Madox Ford എന്ന ജീവചരിത്രഗ്രന്ഥം അയച്ചുതന്നു. 
എന്നിട്ടും ഇവിടെയൊരു വൈദ്യന്‌ ഇത്‌ ലാത്തി. ക്ഷീ 
രമുള്ളൊരകിടിന്‍ ചുവട്ടിലും ചോരതന്നെ കൊതുകിന്നു 
കൌതുകം. 


എം. കൃഷ്ണന്‍ നായര്‍ 


തിരുവനന്തപുരത്ത്‌ വി. കെ. മാധവന്‍ പിള്ളയുടെയും ശാരദാ 
മ്മയുടെയും മകനായി 1923 മാര്‍ച്ച്‌ 3-നു ശ്രീ എം. കൃഷ്ണന്‍ നാ 
യര്‍ ജനിച്ചു. സ്കൂള്‍ വിദ്യാഭ്യാസത്തിനു ശേഷം തിരുവനന്തപു 
രം യൂണിവേഴ്നിറ്റി കോളജില്‍ നിന്ന്‌ മലയാളത്തില്‍ ബിരുദാ 
നന്തര ബിരുദം നേടി. പഠനത്തിനു ശേഷം മലയാള സാഹി 
ത്യാധ്യാപകനായി അദ്ദേഹം പല കലാലയങ്ങളിലും സേവ 
നം അനുഷ്ടിച്ചു. എറണാകുളം മഹാരാജാസ്‌ കോളജില്‍ നി 
ന്നു മലയാള വിഭാഗം തലവനായി വിരമിച്ചു. 


സാഹിത്യവാരഫലം 


36 വര്‍ഷത്തോളം തുടര്‍ച്ചയായി അദ്ദേ 
ഹം എഴുതിയ (1969 മുതല്‍ മരണത്തി 
നു ഒരാഴ്ച്ച മുന്‍പു വരെ) സാഹിത്യവാര 
ഫലം ഒരുപക്ഷേ ലോകത്തിലെ തന്നെ 
ഏറ്റവും കൂടുതല്‍ കാലം പ്രസിദ്ധീകരി 
ച്ച സാഹിത്യ പംക്തി ആയിരിക്കും. മല 
യാളനാട്‌ വാരികയിലാണ്‌ അദ്ദേഹം 
തന്റെ പംക്തി എഴുതിത്തുടങ്ങിയത്‌. മലയാളനാട്‌ നിന്നുപോ 
യതിനു ശേഷം കലാകനമുദി ആഴ്ചപ്പതിപ്പില്ലം അതിനു ശേഷം 
സമകാലിക മലയാളം വാരികയിലും സാഹിത്യ വാരഫലം 
പ്രസിദ്ധീകരിച്ചു. ലോകസാഹിത്യത്തില്‍ അഗാധമായ അറി 
വുണ്ടായിരുന്ന അദ്ദേഹം തെക്കേ അമേരിക്ക മുതല്‍ യൂറോപ്പ 
വരെയും, ആഫ്രിക്ക മുതല്‍ ജപ്പാന്‍ വരെയുമുള്ള എഴുത്തുകാ 
രെ കേരളത്തിലെ വായനക്കാര്‍ക്കു പരിചയപ്പെടുത്തി. പാ 
വ്ലോ നെരൂദ, മാര്‍ക്വേസ്‌, തോമസ്‌ മാന്‍, യസുനാരി കവ 
ബാത്ത തുടങ്ങിയ വിശ്വസാഹിത്യകാരന്മാരെ മലയാളികള 
ടെ വായനാമേശയില്‍ എത്തിക്കുന്നതില്‍ കൃഷ്ണന്‍ നായരുടെ 
പങ്ക ചെറുതല്ല. 


സരമൃസ്വഭാവിയും ശാന്തനും ആതിഥ്യമര്യാദക്കാരനുമായിരു 
ന്ന കൃഷ്ണന്‍ നായര്‍ സാഹിത്യ വിമര്‍ശനത്തില്‍ കര്‍ശനമായ 
മാനദണ്ഡങ്ങള്‍ അവലംബിച്ചു. രചിതാവിന്റെ പേരും പ്രശസ്തി 
യും അദ്ദേഹത്തിന്‌ പ്രശ്നമായിരുന്നില്ല. കലാപരമായി ന്ന 
ത്യമുള്ള രചനകള്‍ മാത്രമാണ്‌ സാഹിത്യമെന്നും മറ്റെല്ലാം 
വ്യര്‍ത്ഥവ്യായാമങ്ങളാണെന്നും അദ്ദേഹം ഉറച്ചു വിശ്വസിച്ചു. 
സ്വന്തം ലേഖനങ്ങളെപ്പോലും “സാഹിത്യ പത്രപ്രവര്‍ത്തന 
ത്തിന്റെയും ഏഷണിയുടെയും ഒരു അവിയല്‍” എന്നു വിശേ 
ഷിപ്പിച്ച അദ്ദേഹം അനുബന്ധമായി, “അതുകൊണ്ടാണല്ലൊ, 
ചുമട്ടുതൊഴിലാളികള്‍വരെയും 3 വര്‍ഷമായി സാഹിത്യ വാ 
രഫലം വായിക്കുന്നത്‌” എന്നും കൂട്ടിച്ചേര്‍ത്തു. രസകരമായ 
രചനാശൈലിയും കുറിക്കു കൊള്ളുന്ന നര്‍മവും മലയാളികള 
ടെ ജീവിത ശൈലിയെക്കുറിച്ചുള്ള നിശിതവും ഹാസ്യാത്മക 
വുമായ നിരീക്ഷണങ്ങളും സാഹിത്യ വാരഫലത്തെ വായന 
ക്കാര്‍ക്കു പ്രിയങ്കരമാക്കി. 


സ്സഫിദ്യദ്നഥചിലം 

ന ട്രക്കില്‍ ശദൃടിക നിമിത 

5 ഞം പി.പി. ക 

2995 ജൂണ്‍ മട്ട-ന്‌ കലാകൌമുദി പ്രസിദ്ധീകരിച്ച കത്ത്‌. 


അതിഗഹനമായ വായനയുടെ ഉടമയായിരുന്നു കൃഷ്ണന്‍ നാ 
യര്‍. ഓട്ടോറിക്ഷാ ഡ്രൈവര്‍മാര്‍ മുതല്‍ കോളേജ്‌ പ്രൊഫ 
സര്‍മാര്‍ വരെയും നവകവികള്‍ മുതല്‍ വിദ്യാര്‍ത്ഥികള്‍ വരെ 
യും സാഹിത്യവാരഫലത്തിന്റെ പുതിയ ലക്കങ്ങള്‍ക്കുവേണ്ടി 
കാത്തിരുന്നു. മലയാളസാഹിത്യത്തില്‍ മൌലികതയുള്ള എഴു 
ത്തുകാര്‍ ഇല്ലെന്നും ടോള്‍സ്റ്റോയിയും തോമസ്‌ മാനുമായി താ 
രതമ്യപ്പെടുത്തുമ്പോള്‍ മലയാള സാഹിത്യകാരന്മാര്‍ ബഹുദൂ 
രം സഞ്ചരിക്കേണ്ടിയിരിക്കുന്നു എന്ന്‌ അദ്ദേഹം വിശ്വസിച്ചു. 


തിരുവനന്തപുരത്തെ സായാഹ്ന നടത്തക്കാര്‍ക്ക്‌ പരിചിത 
നായിരുന്നു കൃഷ്ണന്‍ നായര്‍. ഇന്ത്യന്‍ കോഫി ഹൌസിലെ 
പതിവുകാരനായിരുന്ന അദ്ദേഹം തിരുവനന്തപുരത്തെ മോ 
ഡേണ്‍ ബുക്‌ സെന്ററില്‍ സ്ഥിരം സന്ദര്‍ശകനും ഉപയുക്താ 
വുമായിരുന്നു. സാഹിത്യരംഗത്തെ സേവനങ്ങള്‍ക്ക്‌ അദ്ദേഹ 
ത്തിനു ജി. കെ. ഗോയെങ്ക പുരസ്കാരം ലഭിച്ചു. കേരള യൂണിവേ 
ഴിറ്റി ലൈബ്രറി അദ്ദേഹത്തിന്റെ രചനകള്‍ക്കായി ഒരു പ്രദര്‍ 
ശനം നടത്തി. അദ്ദേഹത്തിന്റെ ആദ്യ കാല ഉപന്യാസങ്ങ 
ളായ 'സ്വപ്പമണ്ഡലം' (1976), സൌന്ദര്യത്തിന്റെ സന്നിധാന 
ത്തില്‍ (2977), ചിത്രശലഭങ്ങള്‍ പറക്കുന്നു (1979), സാഹിത്യ 
വാരഫലത്തിന്റെ ആദ്യ പ്രതികള്‍ തുടങ്ങിയവ ഈ പ്രദര്‍ശന 
ത്തില്‍ ഉള്‍ക്കൊള്ളിച്ചിരുന്നു. 


ഫെബ്രവരി 23, 2006-ല്‍ തിരുവനന്തപുരത്തെ ഒരു സ്വകാര്യ 
ആശുപത്രിയില്‍ കൃഷ്ണന്‍ നായര്‍ അന്തരിച്ചു. ന്യുമോണിയയും 
ഹൃദയത്തിലെ രക്തതടസ്സവുമായിരുന്നു മരണ കാരണം. 


(ഈ ജീവചരിത്രക്കുറിപ്പിനും വാരഫലത്തിലെ ചിത്രങ്ങള്‍ക്കും വിക്കി 


പ്പീഡിയയോട്ട്‌ കടപ്പാടു.) 


പിന്‍കുറിപ്പ്‌ 


ഠ മുപ്പതു മുതല്‍ നാല്പതു മിനിട്ടിനകം വായിച്ചു തീര്‍ക്കാവുന്ന 
ഉള്ളടക്കമാണ്‌ സായാഹ്ന പുറത്തിറക്കുന്ന ഈ ഫോണ്‍ 
പിഡിഎഫുകളില്‍ ഉള്ളത്‌. ഇതു വായിക്കുവാനായി ഒരിക്ക 
ലും ഒരു കമ്പ്യൂട്ടറോ ഡെസ്‌ക്ടോപ്‌ ആപ്ലിക്കേഷനുകളൊ 
ആവശ്യമില്ല. 

൦ ആധുനിക മനുഷ്യന്റെ സന്തതസഹചാരിയായ സ്കാര്‍ട്ട്‌ 
ഫോണുകളുടെ സ്ക്രീനില്‍ തന്നെ വായിക്കുവാന്‍ തക്ക രീ 
തിയിലാണു ഈ പിഡിഎഫുകള്‍ വിന്യസിച്ചിരിക്കുന്നത്‌. 
ഫോണിന്റെ വീതിക്കു നിജപ്പെടുത്തിയ രീതിയിലാണ്‌ 
മാര്‍ജിനുകള്‍ ചിട്ടപ്പെടുത്തിയിരിക്കുന്നത്‌. 


ഠ പിഡിഎഫ്‌ പ്രമാണങ്ങള്‍ വായിക്കുവാനുള്ള പ്രയോഗ 
ങ്ങള്‍ എല്ലാതരം സ്കാര്‍ട്ട്‌ഫോണുകളിലും ഇന്നു ലഭ്യമാ 
ണ്‌. എന്നിരിക്കിലും സൌജന്യമായി കിട്ടുന്ന അഡോബി 
അക്രോബാറ്റ്‌ റീഡര്‍ ആണ്‌ ഇവയില്‍ ഏറ്റവും മുന്തിയത്‌. 
അതുകൊണ്ട്‌ അഡോബി റീഡര്‍ ഇന്‍സ്റ്റാള്‍ ചെയ്യുകയും 
അതില്‍ ഈ ഫോണ്‍ പിഡിഎഫുകള്‍ വായിക്കുകയും 
ചെയ്യുക. 

൦ സ്വതന്ത്രപ്രസാധനം ആഗ്രഹിക്കുന്ന/ ഇഷ്ടപ്പെടുന്ന ആര്‍ 
ക്കുവേണമെങ്കിലും സായാഹ്നയിലുടെ സ്വന്തം കൃതികള്‍ 
പ്രസാധനം ചെയ്യാവുന്നതാണ്‌. 3൦ മുതല്‍ 60 മിനിട്ടു 
കള്‍ക്കകം വായിച്ചുതീര്‍ക്കാവുന്ന ഉള്ളടക്കം - കഥകള്‍, 
അനുഭവക്കുറിപ്പുകള്‍, ലേഖനങ്ങള്‍, അഭിമുഖങ്ങള്‍, സിനി 
മാനിരൂപണങ്ങള്‍, കവിതകള്‍ - എന്നു തുടങ്ങി എന്തവേ 
ണമെങ്കിലും അയയ്ക്കാവുന്നതാണ്‌. അയയ്കകേണ്ട വിലാസം: 


<info@sayahna.org>. 


ഠ പ്രതികരണങ്ങള്‍ <info@sayahna.orളg൦ എന്ന ഇമെയിലി 
ലേയ്യോ, ഈ വെബ്‌ പേജില്‍ കമ്മന്റുകളായോ ചേര്‍ക്കുക. 
നിര്‍ദ്ദേശങ്ങളും വിമര്‍ശനങ്ങളും എപ്പോഴും സ്വീകാര്യമാണ്‌. 
അവ സായാഫനപ്രവര്‍ത്തകര്‍ക്ക്‌ കൂടുതല്‍ ഉത്തേജനം 
നല്‍കുന്നതാണ്‌. 


സായാഹ്ന ഫഈണ്ടേഷന്‍, ജഗതി, തിരുവനന്തപുരം 695014 


